

## پیکر ایمانی

### سیدنا زید بن خطاب رضی اللہ عنہ

دونوں بھائی ایک دوسرے پر جان چھڑکتے تھے جو ایک کو پسند وہی دوسرے کو پسند جو ایک ناپسند وہی دوسرے کو ناپسند لیکن عجیب بات ہے کہ ایک معاملے میں دونوں کے خیالات میں اختلاف ہو گیا۔ یہ اسلام اور ایمان کا معاملہ تھا۔ بڑے بھائی نے کہا۔ تم مانو نہ مانو میں تو حلقہ جگوشِ اسلام ہو رہا ہوں یہ کہہ کر وہ خدمتِ نبویؐ میں حاضر ہوئے اور بیعت کی۔

زندگی میں یہ پہلا موقعہ تھا کہ دونوں بھائی الگ الگ راستوں پر چل کھڑے ہوئے۔ یہ جین دو بھائیوں کا واقعہ ہے۔ ان میں بڑے بھائی حضرت زید بن الخطابؓ تھے اور چھوٹے حضرت عمرؓ بن خطاب جو تھوڑے ہی دنوں میں خود بھی ایمان لے آئے۔ ایمان لے آئے تو اسی منزلت پر پہنچے کہ فاروقِ اعظمؓ کہلائے؛ خلیفہ ثانی بنے؛ فاتحِ شام و ایران و مصر و روم کہلائے!!!

دونوں بھائیوں میں بے انتہا محبت تھی۔ حضرت زید بن خطابؓ بڑے جیالے تھے۔ اللہ کی راہ میں جب بھی نکلنے تن من کی بازی لگا دیتے۔ بدر میں شریک رہے۔ احد میں اپنے جوہر دکھائے تھے۔ عہدِ نبویؐ کے تمام معرکوں میں شریک رہے۔ حجۃ الوداع کے موقع پر بھی حضورِ اکرم صلی اللہ علیہ وسلم کے ساتھ رہنے کا شرف حاصل ہوا۔

لڑائی میں کوئی کٹھن مرحلہ آتا تو حضرت زیدؓ کی بہادری کے جوہر کھلتے۔ حضرت ابو بکرؓ کے دورِ خلافت میں سب سے بڑا فتنہ اسلام لاکر پھر جانے والوں کا تھا۔ ان مرتدوں میں یامہ والے سب سے آگے آگے تھے ان میں ایک جھوٹا نبی بھی پیدا ہو گیا تھا۔ اُس کا نام مسیلمہ تھا۔ سالِ ہجری کے دن تھے جب وہ نبوت کا دعویٰ لے کر اٹھ کھڑا ہوا۔ منافقین نے اُسے ابھارا اور اکسایا۔ کہتے پھرتے وہ لاکھ جھوٹا سہی۔ ہمارا آدمی ہے۔ ہم کیوں نہ اُسے نبی مان لیں۔ اس فتنے کو ہوا دینے والا ایک شخص تھا نہار الرجال! بنو حنیفہ سے اُس کا تعلق تھا۔ ایک عرصہ تک مدینے میں رہا۔ ایمان لاکر اصحابِ صفہ میں شریک ہو گیا تھا۔ مگر تھا ایک ہی کایاں۔ دیکھا مسیلمہ زرو جو اہر میں کھیل رہا ہے تو خود بھی اُس کا شریکِ کار بن گیا۔ دھوکے کا یہ کاروبار

کچھ دن خوب پھیلا۔ حضرت ابو بکر صدیقؓ نے دیکھا فتنہ بہت بڑھ رہا ہے تو پہلے حضرت عکرمہؓ کو پھر حضرت خالد بن ولیدؓ کو اسے رفع کرنے بھیجا۔

سیدہ کے پاس چالیس ہزار کالشکر تھا اور یہ بڑی تربیت یافتہ فوج تھی۔ جب میدان جنگ میں حریف آجے تو صاف معلوم ہوتا تھا کہ مسلمانوں کا ان سے کوئی تقابل نہیں لیکن اہل ایمان پھر اہل ایمان تھے۔ افرادی برتری اور ساز و بھرا کی بہتات ان کی نظر میں اہمیت نہ رکھتی تھی۔

ڑانی چھڑی تو حال یہ تھا کہ امیر لشکر حضرت خالدؓ آگے آگے تھے۔ بائیں بازو ابو حذیفہؓ کاں کر رہے تھے اور دائیں بازو حضرت زید بن خطابؓ! معرکہ بدر کے بہت سے جگہ دار بھی ساتھ آئے۔ جنگ کی بھڑک سنگ اٹھی تو حالات مسلمانوں کے لیے کچھ ٹھیک نہ تھے۔ دشمن کا دباؤ بڑھا ہوا تھا۔ مرحلہ تو ایسا آیا کہ حملہ کرنا کرتے یہ لوگ مسلمانوں کے خیموں تک پہنچ گئے۔ حضرت زیدؓ نے دیکھا حالات قابو سے باہر ہو رہے ہیں تو ایک ہی بات سمجھ میں آئی کہ اس موقع پر جان کی بازی لگا دینی چاہیے۔ یہ سوچ کر انہوں نے میدان جنگ پر ایک نفر ڈالی۔ دیکھا رجال بڑھا چلا آ رہا ہے تو اسے لکارا۔ اے دشمن خدا! او مرتد! اب بھی سیدھے راستے آ جا اور توبہ کر کے پھر ایمان لے آ۔ رجال بولا۔ اب یہی میرے سنگھی۔ اٹھی ہیں! حضرت زیدؓ نے کہا۔ اب بھی کچھ نہیں گیا اپنے گناہوں سے توبہ کر لے! رجال نے جواب دیا۔ اب تو انہی کے ساتھ میرا مرنا جینا ہے۔ تھوڑی دیر میں ہم تمہارے مجاہدوں کے منہ پھیر دیں گے۔ کہنے کو اس نے یہ بات کہہ دی مگر حضرت زیدؓ کے تیور بھی دیکھ لیے۔ سوچا دو دو ہاتھ ہونے سے پہلے ان کا حوصلہ گرا دینا چاہیے۔ ہندی ساخت کی تلوار ہاتھ میں تھی۔ اس کا نرم فولادی پھل چمکا یا کہ زیدؓ دیکھ لیں۔ وہ آب وہ جلا تھی کہ آئینہ سا چمکتا تھا۔ زیدؓ خطاب کے بیٹے۔ فاروق اعظمؓ کے بھائی تھے۔ وہ کہاں اس بات کو خاطر میں لاتے شیر کی طرح دھاڑے کہ۔ اپنی تلوار کی آب کیا دکھانا ہے۔ میری جرات ایمانی کی آب و تاب دیکھ! یہ کہہ کے دڑاتے آگے بڑھے۔ یا محمدؐ! اکانعہ زبان پر تھا۔ یہی پیامہ کی جنگ میں مسلمانوں کا نعرہ جنگ تھا۔ دونوں کی تلواریں ایک ساتھ اٹھیں۔ دونوں ایک ساتھ تڑپیں لیکن خاک و خون میں تڑپنا رجال مقدر ہو چکا تھا۔ زیدؓ حریف کو پیٹ کر فاتحانہ آگے بڑھ گئے۔ استیعاب میں ہے حضور اکرم صلی اللہ علیہ وسلم نے ایک بار پیشگوئی فرمائی تھی کہ نہاں حضرت زیدؓ کے ہاتھوں سے مارا جائے گا۔ حالانکہ وہ اس وقت مسلمان تھا اور مدینے میں رہتا تھا۔

بنو حنیفہ نے دیکھا ان کا وزیر امیر اور مشیر مارا گیا تو بے قابو ہو گئے۔ طوفان کی طرح دندناتے مسلمانوں پر آگرے۔ آندھی کے تیز و تند جھکڑ چل رہے تھے۔ میدان جنگ گرد و غبار سے اٹ گیا تھا۔ مسلمان سردار

نے آپس میں مشورہ کرنا چاہا کہ اس موقع پر کیا کیا جائے۔ زیدؓ چلاتے۔ اس وقت کوئی مشورہ نہیں ہوگا اب ہر گفتگو بیکار ہے۔ یہ سوچنے کا وقت نہیں۔ یہ وقت ہے کہ دشمن پر پل پڑو اور بڑھتے چلے جاؤ۔ میں یا تو دشمن کو مار بھگاؤں گا یا پھر بارگاہ رب العزت میں پہنچ کر اس جنگ کا حال سناؤں گا۔ یہ کہہ کر حضرت زید بن خطابؓ میدان جنگ میں یوں چلے جیسے کڑی کان سے نکلا ہوا تیرا بے خطا نشانہ بے مثال جرات دل بڑھا ہوا، ہاتھ پاؤں مضبوط، یا محمدؐ کا نعرہ زبان پر، معلوم ہوتا تھا آدمی نہیں کوئی خدائی طاقت ہے جو دشمنوں پر ٹوٹ پڑی ہے۔ حریفوں میں جس نے بھی آپ کو دیکھا سہم گیا۔ راستے میں جو اڑے آیا موت کے گھاٹ اتر گیا۔ ریز پڑھتے، نعرہ جنگ بلند کرتے آپ بڑھتے رہے، بڑھتے رہے، ساتھ ساتھ اسلامی لشکر بھی آگے بڑھتا رہا۔ ابو حذیفہؓ، ابو جابرؓ، ثابت بن قیسؓ، برادر بن مالکؓ، خالد بن ولیدؓ اور بہت سے اللہ کے سپاہی اپنی اپنی جگہ داد شجاعت دیتے رہے۔ کفن بردوش یہ مجاہد ایسے برق و بلا تھے کہ دشمن اپنی کثرت اور ساز و سلاح کے باوجود میدان چھوڑ کر بھاگا۔

جنگ ختم ہوئی۔ حضرت عبداللہ بن عمرؓ میدان کارزار سے مدینہ واپس ہوئے۔ غازی بن کر آئے تھے۔ لیکن نگین تھے۔ باپ سے عرض کیا۔ چچا شہید ہوئے۔ جانتے تھے باپ کو چچا سے کس قدر شدید محبت تھی اس لیے اور بھی افسردہ تھے۔

لحنت جگر میدان جنگ سے لٹا تھا۔ باپ نے بیٹے کو گلے نہیں لگایا۔ کچھ پوچھا تو صرف اتنا کہ۔۔۔ زیدؓ شہید ہوئے اور تم لوٹ آئے؟ حضرت عبداللہؓ بولے۔ شہادت کی تمنا میں لڑتا رہا لیکن قدرت شاید کچھ اور امتحان لینا چاہتی ہے۔

کوئی سوچے۔ کہ یہ باپ بیٹے کی گفتگو تھی یا ایمان انسانی پیکروں میں ڈھل کر بول رہا تھا۔

**حکیت با اہل حق** شیخ الحدیث حضرت مولانا عبدالحق قدس سرہ العزیز کے ان ارشادات و ملفوظات کا مجموعہ ہے جو عصر حاضر کے ذوق و مزاج کے مطابق زندگی کی اصلاح کا پیغام، ایمان و یقین کی احسانی کیفیات پیدا کرنے کا دافہ سامان اور حکایات و تمثیلات کے پیرانے میں تصوف اسلامی کا عصر اور علوم و معارف کا لب لباب آگیا ہے۔

ضبط و ترتیب: مولانا عبدالقیوم حقانی، صفحات

قیمت ۱۲۰ روپے۔

ادارۃ العلم و التحقیق دارالعلوم حقانیہ اکوڑہ ٹک ضلع نوشہرہ سرحد ۲۰۲۰